



HAŻ-ŻABBAR
Citta` Hompesch

MINUTI

Laqgħa tal-Kunsill Lokali Haż-Żabbar

IS-SEBA' LEĠISLATURA

Laqgħa Numru 496

It-Tlieta 19 ta' Ġunju, 2018

Il-Kunsill Lokali Haż-Żabbar iltaqa' fl-Uffiċċju Amministrattiv tiegħu li jinsab fl-indirizz Ċentru Ċiviku, Triq iċ-Ċawlsli, Haż-Żabbar, fit-6.18 ta' filgħaxija.

PREŻENTI:

Joseph Buttigieg – Kunsillier
John J Pace – Kunsillier
Brian Spiteri – Kunsillier
Anna Calleja – Kunsilliera
Joseph Agius – Kunsillier
Roderick Vella – Kunsillier
Julian Paul Scicluna – Kunsillier

ASSENTI b'APOLOĠIJI

Marc Vella Bonnici – Sindku
Mark Grech – Viċi-Sindku
Joseph Bonnici – Kunsillier
Joseph Vella – Kunsillier

UFFIĊJAL PREŻENTI:

Ranier Busuttil – Agent Segretarju Eżekuttiv

MINUTI

Is-Sur Joseph Buttigieg ippresieda l-laqgħa.

496.1 Qari tal-ittri ta' apologiji

496.1.1 Inqrat ittra ta' apologija mibghuta mis-Sindku fejn talab li jkun skużat milli jattendi għal-laqgħa tal-Kunsill. Fuq proposta tas-Sur Joseph Buttigieg li ġiet issekondata mis-Sur Brian Spiteri, il-Kunsill qabel unanimament li s-Sindku jkun skużat.

496.1.2 Inqrat ittra ta' apologija mibghuta mill-Viçi-Sindku fejn talab li jkun skużat milli jattendi għal-laqgħa tal-Kunsill. Fuq proposta tas-Sur John J Pace li ġiet issekondata mis-Sur Joseph Agius, il-Kunsill qabel unanimament li l-Viçi-Sindku jkun skużat.

496.1.3 Inqrat ittra ta' apologija mibghuta mis-Sur Joseph Bonnici fejn talab li jkun skużat milli jattendi għal-laqgħa tal-Kunsill. Fuq proposta tas-Sinjura Anna Calleja li ġiet issekondata mis-Sur Julian Paul Scicluna, il-Kunsill qabel unanimament li s-Sur Joseph Bonnici jkun skużat.

496.1.4 Inqrat ittra ta' apologija mibghuta mis-Sur Joseph Vella fejn talab li jkun skużat milli jattendi għal-laqgħa tal-Kunsill. Fuq proposta tas-Sur John J Pace li ġiet issekondata mis-Sur Roderick Vella, il-Kunsill qabel unanimament li s-Sur Joseph Vella jkun skużat.

496.2 Kunsiderazzjoni u Approvazzjoni tal-Minuti

496.2.1 Il-minuti tal-495 laqgħa ġew unanimament approvati fuq proposta tas-Sur Roderick Vella li ġiet issekondata mis-Sur John J Pace.

496.3 Komunikazzjoni mis-Sindku

496.3.1 Ma kienx hemm komunikazzjoni mis-Sindku.

496.4 Aġġudikazzjoni ta' kuntratti;

- **Offerti għas-servizz ta' knis u qtugħ ta' ħaxix b'mod li jithares l-ambjent (ZLC 1/2018)**

496.4.1 L-Aġent Segretarju Eżekuttiv informa lill-Kunsill li l-offerti għas-servizz ta' knis u qtugħ ta' ħaxix b'mod li jithares l-ambjent (ZLC 1/2018) kienu għadhom qed jiġu evalwati. Fuq proposta tas-Sur Joseph Buttigieg li ġiet issekondata mis-Sur Roderick Vella, il-Kunsill qabel unanimament li l-offerti għas-servizz ta' knis u qtugħ ta' ħaxix b'mod li jithares l-ambjent (ZLC 1/2018) jiġu aġġudikati fil-laqgħa li jmiss.

- **Resurfacing ta' Triq Has-Sajjied taht miżura 4.3 tal-Fond Agrikolu Ewropew għall-Iżvilupp Rurali (ZLC 6/2018)**

496.4.2 L-Aġent Segretarju Eżekuttiv informa lill-Kunsill illi kien hemm tlett offerti għar-*resurfacing* ta' Triq Has-Sajjied taht miżura 4.3 tal-Fond Agrikolu Ewropew għall-Iżvilupp Rurali (ZLC 6/2018) u ġew evalwati mill-Kumitat tal-Evalwazzjoni. L-Aġent Segretarju Eżekuttiv ressaq quddiem il-Kunsill ir-rakkomandazzjoni tal-Kumitat ta' Evalwazzjoni għall-Offerti. L-Aġent Segretarju Eżekuttiv qal illi l-Kumitat ta' Evalwazzjoni rrakkomanda li l-Kunsill jagħzel l-aktar offerta vantaġġuża li kienet mingħand il-kumpanija *Dimbros* għall-prezz ta' €152,921 eskluż il-VAT. Fuq proposta tas-Sur Roderick Vella li ġiet issekondata mis-Sur Julian Paul Scicluna, il-Kunsill approva r-rakkomandazzjoni tal-Kumitat ta' Evalwazzjoni u talab li jitkompla l-proċess sabiex din id-deċiżjoni tiġi komunikata lill-offerenti nvoluti permezz tal-*Electronic Public Procurement System*.

496.5 Deċiżjonijiet dwar il-kuntratti

- ***Works Manager – Project Co-Ordinator* mal-Kunsill Lokali (ZLC 4/2016)**

496.5.1 L-Aġent Segretarju Eżekuttiv informa lill-Kunsill li l-kuntratt li l-Kunsill għandu għas-servizz ta' *Works Manager – Project Co-Ordinator* mal-Kunsill Lokali (ZLC 4/2016) kien ser jagħlaq fit-3 ta' Lulju, 2018 u l-Kunsill irid jiddeċiedi jekk iġedditx dan il-kuntratt għal sena oħra jew le. Fuq proposta tas-Sur John J Pace li ġiet issekondata mis-Sur Roderick Vella, il-Kunsill qabel unanimament li dan il-kuntratt jiġi mġedded għal sena addizzjonali taht l-istess rati u kundizzjonijiet.

496.6 Approvazzjoni tar-Rapporti Finanzjarji

496.6.1 L-Aġent Segretarju Eżekuttiv ressaq quddiem il-Kunsill ir-Rapport Finanzjarju ta' Kull Kwart għall-perjodu Jannar – Marzu 2018. Dan ġie approvat unanimament mill-Kunsill fuq proposta tas-Sur Brian Spiteri li ġiet issekondata mis-Sur John J Pace.

496.7 Approvazzjoni tar-Rapport Annwali Amministrattiv 2017

496.7.1 L-Aġent Segretarju Eżekuttiv ressaq għall-approvazzjoni tal-Kunsill ir-Rapport Annwali Amministrattiv għas-sena finanzjarja Jannar – Dicembru 2017. Dan ir-rapport ġie approvat unanimament mill-Kunsill fuq proposta tas-Sinjura Anna Calleja li ġiet issekondata mis-Sur Joseph Agius.

496.8 Kunsiderazzjoni u Approvazzjoni tal-iskeda ta' pagamenti

- 496.8.1 Fuq proposta tas-Sur John J Pace li giet issekondata mis-Sur Joseph Agius, il-Kunsill approva unanimament l-iskeda ta' hlasijiet mis-27 ta' Mejju 2018 sad-19 ta' Ġunju 2018 li kienet tammonta għal €58,806.55.
- 496.8.2 Fuq proposta tas-Sur Joseph Buttigieg li giet issekondata mis-Sur Roderick Vella, il-Kunsill approva unanimament il-*petty cash expenditure* għax-xahar ta' Mejju 2018 li kien jammonta għal €133.34.
- 496.8.3 L-Aġent Segretarju Eżekuttiv qal illi l-organizzazzjoni *Be Positive Self Help Bipolar Malta* urew l-interess biex jahdmu aktar fil-qrib mal-Kunsilli billi jtellgħu laqgħat informattivi biex iqajmu kuxjenza fis-soċjetà fuq il-kundizzjoni *Bipolar*. Fuq proposta tas-Sur Brian Spiteri li giet issekondata mis-Sur Joseph Buttigieg, il-Kunsill qabel unanimament li jipparteċipa f'din l-inizzjattiva.
- 496.8.4 L-Aġent Segretarju Eżekuttiv ressaq quddiem il-Kunsill ittra mibgħuta lill-Kunsill dwar hsara li allegatament ġarrbet sidt il-hanut M.M. Gratiae fi Triq il-Kbira. Is-Sinjura Michelle Fenech allegat illi konsegwenza tal-umbrelel li ntramaw fi Triq il-Kbira, żviluppat hsara fid-dawl u ġarrbet hsara fil-*fridge* tal-hanut. Is-Sinjura Fenech talbet kumpens mingħand il-Kunsill għall-hsarat li ġarrbet fil-*fridge* kif ukoll għall-prodotti li kellha fiha liema spiża tammonta għal €381.59. Fuq proposta tas-Sur Joseph Buttigieg li giet issekondata mis-Sinjura Anna Calleja, il-Kunsill qabel unanimament li jaċċetta r-responsabilità għal dan l-incident u jhallas lis-Sinjura Fenech l-ammont ta' €381.59.
- 496.8.5 L-Aġent Segretarju Eżekuttiv ressaq quddiem il-Kunsill talba li rċieva mingħand il-kumpanija *TCTC* sabiex jiġu organizzati korsijiet tal-kompjuter liż-żgħażaġh vulnerabbli fil-bini tal-Kunsill. Is-Sur Roderick Vella staqsa jekk l-applikazzjonijiet għal dan il-kors kinux ser isiru mill-impjegati tal-Kunsill. Fuq proposta tas-Sur Roderick Vella li giet issekondata mis-Sur Joseph Buttigieg, il-Kunsill qabel unanimament li jorganizza l-korsijiet tal-kompjuter fil-bini tal-Kunsill mingħajr spejjeż għall-kunsill u mingħajr ebda xogħol żejjed fuq l-istaff tal-Kunsill.

496.9 Tweġibiet għall-Mistoqsijiet tal-Kunsillieri;

- 496.9.1 Is-Sinjura Anna Calleja staqsiet fejn hemm *wifi access points* f'Haż-Żabbar. L-Aġent Segretarju Eżekuttiv qal illi f'Haż-Żabbar kien hemm *wifi access points* fi Ġnien il-Kunsill, f'Misraħ San Ġakbu, kif ukoll fil-venda l-antika.
- 496.9.2 Is-Sinjura Anna Calleja staqsiet jekk il-Kunsill kienx applika għall-iskema *WIFI4EU*. Is-Sinjura Calleja ssuġġeriet li jitwahhal *wifi access point* ġdid fiż-żona ta' Triq Alessio Erardi. L-Aġent Segretarju Eżekuttiv qal illi l-Kunsill kien applika għall-iskema *WIFI4EU* sabiex isahħah il-*wifi* li hemm fi Ġnien il-Kunsill

kif ukoll sabiex jitwagħhal *wifi access point* fil-bandli Ġnien Tamara fil-*Housing Estate*.

496.9.3 Is-Sinjura Anna Calleja rreferiet għas-sejha ffinanzjata minn Fondi Ewropej taht il-Programm tal-Iżvilupp Rurali għal Malta – Miżura 4.4. u staqsiex jekk l-applikazzjoni tal-Kunsill kinitx giet aċċettata. L-Aġent Segretarju Eżekuttiv qal illi l-Kunsill ma kien irċieva ebda risposta dwar din l-applikazzjoni.

496.9.4 Is-Sinjura Anna Calleja semmiet il-htieġa li ssir *central strip* fi Triq ix-Xgħajra ma' Triq Wied il-Għajn.

496.9.5 Is-Sur Joseph Agius irrefera għall-korrispondenza li ntbgħatet mill-kumpanija *GreenPak* sabiex jippromwovu l-ġbir ta' skart reċiklat matul il-festi billi titwaqqaf struttura tal-injam b'xibka kbira sabiex jintremew il-fliexken tal-plastik fiha. Il-fliexken tal-plastik miġbura jingabru mill-kumpanija *GreenPak* filwaqt li t-tappijiet jitnehhew u jingabru għall-kampanja Nirriċikla Għall-Istrina. Fuq proposta tas-Sur Joseph Agius li giet issekondata mis-Sur Roderick Vella, il-Kunsill qabel unanimament li jitlob lill-kumpanija *GreenPak* biex tippovdi l-istruttura tal-injam matul il-granet tal-festa ta' Haż-Żabbar u titpoġġa fi Triq tal-Labour.

496.9.6 Is-Sur Joseph Agius talab biex jintbghat kennies sabiex jiknes Triq l-Inkurunazzjoni Sqaq Numru 5.

496.9.7 Is-Sur Joseph Agius talab sabiex isir *patching* fi Triq il-Bidni minhabba li hemm hafna hofer perikolużi.

496.9.8 Is-Sur Joseph Buttigieg talab li jiġi rrangat ċ-ċint tas-*soft area* fi Triq iċ-Ċimiterju.

496.9.9 Is-Sur Joseph Buttigieg talab li jsiru l-*parking bays* fi Triq il-Kapuċċini.

496.9.10 Is-Sur Julian Paul Scicluna qal illi l-attività *Crossroads@Zabbar* kienet suċċess u talab sabiex il-Kunsill jibqa' jorganizza attività simili kull sena.

496.9.11 Is-Sur John J Pace qal illi l-attività *Crossroads@Zabbar* kienet ta' suċċess peress illi kien hemm għaqda u *team* tajjeb fil-Kunsill. Is-Sur Pace qal illi fil-passat huwa kien organizza l-attività Lejla fil-Belt Hompesch għal tlett snin konsekutivi iżda kull meta talab li jġib kantanti bħal *Airport Impression*, l-ex Segretarju Eżekuttiv ma kienx jagħti l-approvazzjoni tiegħu. Is-Sur Buttigieg qal illi t-talba sabiex jingiebu l-*Airport Impression* kellha titressaq quddiem il-Kunsill, u dan peress illi d-deċiżjonijiet jittiehdu waqt il-laqgħat tal-Kunsill.

496.9.12 Is-Sur Roderick Vella rringrazzja lill-Kunsill, lill-Għaqda Madonna tal-Grazzja Banda San Mikiel, lis-Soċjetà Filarmonica Maria Mater Gratiae u lill-Grupp tal-Armar għall-għajnuna li taw sabiex l-attività *Crossroads@Zabbar* tkun ta'

suċċess. Is-Sur Vella žied jgħid li kienet ilha ma tittella' attività f'Haż-Żabbar u li ż-Żabbarin kienu kburin b'din l-attività.

496.9.13 Is-Sur Brian Spiteri qal illi l-attività *Crossroads@Zabbar* tat isem lil Haż-Żabbar mad-dinja.

496.10 Mozzjonijiet; u

496.10.1 Ma kienx hemm mozzjonijiet bil-miktub.

496.11 Tmiem tal-laqgħa u data tas-seduta li jmiss;

496.11.1 Il-laqgħa spicċat fis-6.50 ta' filgħaxija.

IFFIRMATA

Ranier Busuttil
Aġent Segretarju Eżekuttiv

Dawn il-minuti ġew approvati fl-497 laqgħa li saret nhar it-Tnejn 23 ta' Lulju, 2018.

IFFIRMATA

Joseph Buttigieg
Kunsillier